

Jöhit adamkärçilige sözler...

ruhanysyndan sygyşmaýan

Category: Kitapcy, Publisistika, Sözler

написано kitapcy | 26 января, 2025

Jöhit ruhanysyndan adamkärçilige sygyşmaýan sözler... JÖHIT
RUHANYSYNDAN ADAMKÄRÇILIGE SYGYŞMAÝAN SÖZLER: ÝER YRANMASYND
GURBAN BOLANLARY PYRGUNYŇ LEŞGERINE MEŇZETDI



Kimiň kimdigini, nähilidigini başyňa iş düşende bilip bolýar. 2023-nji ýylyň 6-njy fewralynda Türkiýede we Siriýada bolup geçen güýçli ýer yranmasy dünýäni aýaga galdyrdy. Öňler her dürli milletçilikli ideýalar bilen dinleri, taryhy we gaýry medeni-ruhy gymmatlyklary, syýasatyň hapa ýollaryny ulanyp, halklary biri-birine duşman edýän propogandalaryň aslynda biderek zatdygyny, halklaryň hiç haçanam biri-birine duşman däldigini, gaýtam, hökümetlersizem, syýasatçylarsyzam dost-dogan bolup agzybirlikde, parahatçylykda ýaşap biljekdiklerini we aslynda ýer şarynyň Hudaý tarapyndan külli adamzada umumy watan hökmünde hyzmat etmek üçin berilendigini hut şu tebigy betbagtçylykda dinine, ynanjyna, jynsyna, milletine, ýaşaýan ýurduna garamazdan dünýäniň dürli ýurtlaryndan ýerli-ýerden gelen kömekçi güýçler, toplanan haýyr-sahawat pullary ýene bir gezek äşgär etdi.

Hawa, halkyň erbedi-gowsy ýa belendi-pesi ýok, hemme halklar deňdirler we azatdyrlar! Deň we azat durmuşda ýaşamaga haklydyrlar! Erbetlik ýa gowulyk adamyň diňe özüne mahsus zat.

Muňa betbagtçylykda ejir çekenlere kömek etjek bolup, ABŞ-daky türk ilçihanasyna gelen adyny mälim etmek islemedik bir päkistanly millioneriň 30 million dollar goýup gidýändigibi ýa-da türkleriňem, siriýalylaryňam, biziňem tanamaýan hytaýly biri göni efirde türk teleýaýlymyňa jaň edip, millionlarça dollar bagyşlaýandygyny hem mysal getirse bolar.

Öňler Türkiýe bilen kän oňsugy bolmadyk Gresiýa, Ermenistan, Ysraýyl ýaly ýurtlarda ýaşaýanlar hem ilkinjileriň hatarynda kömege ylgady. *(Şu setirleri okap oturanlaryň arasynda dünýä belli rus ýazyjysy Lew Tolstoýyň «Uruş we parahatçylyk» epopeýasyny okamadyklar bar bolsa okamagyny, okanlaryňam ýene bir gezek üns berip okamaklaryny haýyş edýärim. Şonda şu setirleri taýýarlaýjynyň nämeleri diýmek isländigini hasam aýdyňlaşar).*



Şmuel Eliýahu

Şeýle-de bolsa, «Çarli Hebdo» ýaly ynsanlaryň dinini, ynanjyny we gaýry gymmatlyklaryny ýaňsylaýan fransuz (ekstremistik) satiriki žurnalynyň prowokasiýasyny hasaba almanymyzda-da, halklaryň raýdaşlygyny, adamlaryň jebisleşmegini we parahatçylykly durmuşyň gadyryny bilip dost-dogan ýaly ýaşamaklaryny islemeýän käbir betniýetli adamlar hem bar. Muňa Germaniýada ynsanperwer nemes halkynyň betbagtlykda jebir çekenlere kömek etmek üçin ýygnan zatlaryny otlap gidýän käbir milletparaz ekstremist adamlaryň (dogrusy, olar adammyka beri!) edýän hereketini mysal getirse bolar. Ýakynda faşistik ruhly şeýle zannyýaman prowokasiýalarynyň üstüne jöhüt ruhanysy Şmuel Eliýahu hem hakyky sioaniste mahsus «mynasyp goşandyny» goşdy.

Hawa, Ysraýylyň tanalýan ruhanysy haham Şmuel Eliýahunyň agzyndan uly weýrançylyga sebäp bolan tebigy betbagtlyk hakda ýigrenje beslenen şeýle betpäl sözler çykdy. Adamkärçilige

sygysmajak sözleri aýdan haham: «Hudaý ýerlerimizi birnäçe gezek basyp alyp, bizi deňize gapgarmak islän daş-töweregimizdäki ähli ýurtlaryň jezasyny berýär» diýip, ýer yranmasynda heläk bolanlary müsür pyrgunynyň leşgerine meňzetdi.

Ysraýylyň «The Times of Israel» gazetiniň habar bermegine görä, meşhur dini habar portaly «Olam Katan» üçin 2023-nji ýylyň 9-njy fewralynda ýazan «Türkiýedäki we Siriýadaky ýer yranmalaryna nähili çemeleşmeli?» makalasynda iki ýurtdan häzire çenli azyndan 30 müň adamyň aradan çykan ýer yranmasy hakda gowur turuzjak sözleri ýazdy.



Ysraýylyň aşs sagçy we milletçi «Otzma Yahudit» (Jöhit güýji) partiýasyndan Ierualim we Wada berilen ýerler ministri Amihai Eliýahunyň kakasy Şmuel Eliyahu «Hudaý ýerlerimizi birnäçe gezek basyp alyp, bizi deňize gapgarmak islän daş-töweregimizdäki jümle ýurtlaryň jezasyny berýär» diýdi.

• **Ýer yrananda ölenleri pyrgunyň leşgerine meňzetdi**

Makalasynda Töwradyň «Müsürden çykyş» bölümüne salgylanany Eliyahu ýer yranmalarynda ömür tanaplary üzülen türkiýelileri we siriýalylary Hezreti Musa pygamberiň (a.s) ýolbaşçylyk edip barýan ysraýylogullaryny kowalap barýarka Gyzyly deňizde gark bolup bolup müsür pyrgunynyň leşgerine meňzetdi.

Eliýahu tebigy betbagtlyga «ylahy adalat» diýmek bilen şulary ýazdy:

«Ysraýylogullary müsürlileri tanaýandyklary üçin gark bolanlaryň özlerinden käbirini öldürmek we galanyny gul etmek isleýändigini bilýändikleri üçin olar gark bolanda (begenip) aýdym aýtdylar. Aýdym aýtdylar, sebäbi munda müsürlileri

jezalandyrmagy maksat edinen ylahy adalatyň bardygyna düşündiler».

• **Türkiýe we Siriýa üçin adamkärçilige sygyşmaýan sözler**

Türkiýä we Siriýa gönükdirip duşmançylykly we ekstremistik sözleri aýdan ysraýylly haham sözünü şeýle dowam etdirdi:

«Munuň özi jöhitleri ýüzlerçe ýyllap Şamda we beýleki şäherlerinde gan töhmetleri bilen myjabat atan Siriýq degişlidir. Siriýa girmek we ýok etmek maksady bilen Ysraýyly üç gezek basyp aldy.

Bizi her arenada garalaýan Türkiýe bilen haýsy hasaplaryň çözülmelidigini bilemzok. Ýöne Hudaý bize ähli duşmanlarymyza jeza berjekdigini aýdandygy üçin muňa göz ýetirmäge daş-töweregimizde bolup geçýän zatlara ser salmak ýeterlik.

Bolup geçýän her bir zat dünýäni arassalamak we has gowy ýagdaýa getirmek üçin bolýar. Bize zyýan ýetirýän töweregimizdäki ähli ýurtlardan ar alynýar».

• **Ysraýylyň «Tiz kömek» gullugynyň «haham başlygy»**

Safed şäheriniň baş hahamy Şmuel Eliýahu şäherde jöhittle degişli ýerleriň araplara kireýne berilmegini ýa-da satylmagyny gadagan edýän 2010-njy ýyldaky fetwasy bilen bir hatarda ekstremistik fetwalary we çykyşlary bilen tanalýar.

Eliýahunyň fetwasyndan soň Safedde bir topar arap ýaşlarynyň ýaşaýan öýi fanatik jöhitleriň hüjümine uçrapdy.

Eliýahu Ysraýylyň «Tiz kömek» gullugy «Gyzyl Dawut Ýyldyzynyňam» haham başlygydyr. «Gyzyl Dawut Ýyldyzy» hristian dünýäsindäki Gyzyl haç» we musulman dünýäsindäki «Gyzyl ýarymaý» jemgyýetleri ýaly jöhit döwleti Ysraýyldaky iň esasy «Tiz kömek» gullugy hökmünde işleýär.



Itamar Ben-Gvir

Ýurduň aşs sagçy we milletçi syýasatlary bilen tanalan Döwlet Howpsuzlyk ministri Itamar Ben-Gwir Eliýahunyň Ysraýylyň baş hahamy bolmalydygyny aýdypdy.

Eliýahu şol bir wagtyň özünde aşs sagçy we milletçi «Otzma Yahudit» («Jöhit güýji») partiýasyndan Döwlet Howpsuzlyk ministri Itamar Ben-Gwire ýakyn durýandygy bilen tanaýar.

@ Internet maglumatlary esasynda taýýarlandy. Publisistika